

بِسْمِ اللَّهِ الرَّحْمَنِ الرَّحِيمِ

حیات و سرگشتہ

محبوب العلماء والصلحاء

حضرت مولانا پیر ذوالفقار احمد نقشبندی مدظلہ

223 سلسلہ ہندوستان

☎ +92-041-518000

مکتبہ الفقیہ

حیاء اور پاک مہنی

مؤلف

محبوب العلماء و الصلحاء

حضرت مولانا پیر ذوالفقار احمد صاحب نقشبندی دامت برکاتہم

ناشر

ثاقب بک ڈپو دیوبند (یو پی) ۲۴۷۵۵۴

جملہ حقوق بحق ناشر محفوظ

نام کتاب	:	حیاء اور پاک دامن
مؤلف	:	حضرت مولانا پیر ذوالفقار احمد نقشبندی مدظلہ
مرتب	:	مولوی صلاح الدین سیفی
صفحات	:	۳۶۰



ثاقب بک ڈپو دیوبند (یو پی) ۲۴۷۵۵۴

فہرست

صفحہ نمبر	عنوان	صفحہ نمبر	عنوان
41	نظری حفاظت سے متعلق احادیث	11	پیش لفظ
43	اچانک نظر محاف ہے	15	❶ حیا اور پاکدامنی کی اہمیت
43	بد نظری فساد کا بیج ہے	17	پاکدامنی قرآن مجید کی نظر میں
44	بد نظری زنا کی پہلی سیڑھی ہے	17	اجر عظیم کا وعدہ
45	بد نظری سے بچنے پر حلاوت ایمان	18	فلاح کامل کی خوشخبری
46	بد نظری سے کبھی سیری نہیں ہوتی	18	پاکدامنی حدیث پاک کی نظر میں
46	بد نظری زخم کو گہرا کرتی ہے	19	پاکدامنی نبوت کا حصہ ہے
47	بد نظری سے بوڑھے بھی محفوظ نہیں	20	پاکدامنی شرط ولایت ہے
48	بد نظری سے توفیق عمل چھن جاتی ہے	26	پاکدامنی پر دنیا میں نصرت خداوندی
49	بد نظری سے قوت حافظہ کمزور ہوتی ہے	26	دنیا میں تخت و تاج نصیب ہوا
50	بد نظری ذلت و خواری کا سبب ہے	26	عار کا منہ کھل گیا
50	بد نظری سے برکت ختم ہو جاتی ہے	28	دعا قبول ہو گئی
	بد نظری کرنے والے سے شیطان پر	29	پاکدامنی کا بدلہ پاکدامنی
51	امید رہتا ہے	32	پاکدامنی پر محشر میں اکرام
51	بد نظری سے نیکی برباد گناہ لازم	33	پاکدامنی پر جنت کی بشارت
	بد نظری سے اللہ تعالیٰ کی غیرت بھڑکتی ہے	34	پاکدامنی اور مشاہدہ پروردگار
52	بد نظری کرنے والا ملعون ہوتا ہے	34	احادیث میں پاکدامنی کی دعائیں
52	بد نظری کو لوگ خفیف سمجھتے ہیں	35	صحابہ کرام کا جذبہ پاکدامنی
53	بد نظری سے بد معاشی تک	37	عورتوں سے عفت و عصمت پر بیعت
53	بد نظری سے جسم میں بد بو	37	بے حیائی کی مذمت قرآن میں
53	بد نظری کی نقد سزا	39	❷ بد نظری
55	بد نظری کی وجہ سے قرآن بھول گیا	39	نظری حفاظت سے متعلق آیات

صفحہ نمبر	عنوان	صفحہ نمبر	عنوان
82	اصول کی بات	56	بد نظری اور تصاویر
82	اپنے نفس سے مناشرہ	56	بد نظری اور حسن پسندی کا دھوکہ
83	مراقبہ معیت	57	بد نظری کی نحوست
84	ایک مخالف	58	بد نظری کا عبرتناک انجام
85	حجاب کا قسم	59	بد نظری پر غیر معینہ سزا
86	ستر کا پس منظر	60	بد نظری کا اثر دل پر
86	حجاب کا پس منظر	60	بد نظری اور بے نور چہرہ
88	ستر عورت اور حجاب کا موازنہ	60	بد نظری سے پرہیز کا انجام
89	حجاب کے دلائل	61	بد نظری میں غایت احتیاط
89	قرآن مجید سے دلائل	62	بد نظری سے ہاتھی بھی پھسل جاتا ہے
94	حدیث پاک سے دلائل	62	بد نظری کے تین بڑے نقصانات
97	عقلی دلائل	64	بد نظری سے متعلق اقوال سلف
102	شرعی پردے کے تین درجے	66	بد نظری کا علاج
102	بہترین درجہ	66	قرآن مجید کی روشنی میں
103	درمیانہ درجہ	71	حدیث پاک کی روشنی میں
104	آخری درجہ	73	اقوال سلف کی روشنی میں
105	چہرے کا پردہ	73	خیال بدلنا
107	اعتراضات	74	نفس کو سزا دینا
111	بے پردگی کا عبرتناک انجام	75	راقم الحروف کے چند مزید مجرب نسخے
113	پھوپھو کی زلفیں	75	بد نظری کے موقع سے بچے
114	خالہ کی مسکراہٹ	77	بیوی کو خوش رکھے
114	بہن کے فیشن	78	اپنے آپ کو بے طمع کر لے
115	ماں کا طرز تخافل	79	حور کی خوبیوں کا تصور
115	باریک کپڑوں کا استعمال	80	دیدار الہی سے محرومی کا تصور کرو
117	بے پردہ عورت کو سزا	81	اپنی ماں بیٹی کا تصور کرو
119	پردہ داری کی برکات	81	آنکھوں میں سلائی پھرنے کا تصور کریں

صفحہ نمبر	عنوان	صفحہ نمبر	عنوان
141	آدم برسر مطلب	123	۱۲ مخلوقوں کے اختلاص
143	مخلوط تعلیم کے نقصانات	124	ایک ناقابل تردید حقیقت
144	غیر محرم کی جھجک قسم	125	دوسہری اصول
145	فیشن پرستی	125	سرفی کا قانون
145	دوستی یاری کے نقصانات	125	احتیاط شرمندگی سے بہتر ہے
145	جنسی بے راہروی	126	شریعت غری اکا حسن و جمال
146	تیسری جماعت کا طالب علم	126	عورتوں کی تعلیم کا دن جدا
146	شرم مار کا وسوسہ	127	عورتوں کی گزر گاہ جدا
149	ایک سو گیتریں	127	مسجد میں داخلے کا دروازہ جدا
150	عورتیں بسوں کی مانند ہیں	128	عورتوں کی صفیں مردوں سے جدا
151	گائے پالنے کی کیا ضرورت ہے	129	عورتوں کا مسجد میں آنا
152	اجتماعی زنا کی خطائیں	130	حج میں عورتوں کا طریق
152	زنا بالجبر کا رجحان	130	جنازوں میں شرکت
153	کتے سے زنا	130	عورتوں کی چالاکی
153	آلات زنا	137	مردوں کی فطرت
154	اورل سیکس	137	مرد کو موقع نہ دیں
154	چلے بھی آؤ	138	مرد کبھی بوڑھا نہیں ہوتا
155	میں۔ آپ اور تنہائی	138	دل کبھی نہیں بھرتا
155	نتیجہ	139	آسمان دیکھنے سے
157	۱۵ زنا کے اسباب	139	پانی پینے سے
158	(۱) غیر محرم کو دیکھنا	139	بیت اللہ دیکھنے سے
160	(۲) غیر محرم کے ساتھ باتیں کرنا	139	مرد کا دل عورت سے
160	بات سے بات بڑھتی ہے	140	ہڑتال فقط جانچ پڑتال
161	آواز کا جادو	140	بکرے بکری کا کھیل
162	کھل فون یا ہیل فون	141	بوسیدہ ہڈیوں میں کشش
163	ٹیشن سنٹر یا ٹیشن سنٹر	141	حضرت صدیقی رحمہ اللہ کا قول

صفحہ نمبر	عنوان	صفحہ نمبر	عنوان
223	(۳) عورت کا سلام کرنا	164	نوکری پیشہ خواتین
223	(۵) عورت کا جھوٹا پانی	165	(۳) غیر محرم کے ساتھ تنہائی میں بیٹھنا
223	(۶) عورت کے کپڑے	166	حسن بھری اور رابعہ بھری
224	(۷) عورت کے بال	166	برصیضار اہب کا عبرتناک انجام
224	(۸) عورت چھپی زینت ظاہر نہ کرے	177	سجاح اور مسیلہ کذاب
224	(۹) عورت بے پردہ ہو کر نہ نکلے	182	(۴) غیر محرم سے چھپی آشنائی کرنا
225	(۱۰) عورت بن سنور کر نہ نکلے	188	نتیجہ
225	(۱۱) عورت خوشبو لگا کر نہ نکلے	189	نصیحت کی بات
226	(۱۲) عورتوں کی گزرگاہ	191	(۵) تنہا یا غیر مرد کے ساتھ سفر کرنا
227	(۱۵) عورت غیر محرم مرد کو خط نہ لکھے	195	(۶) گانا بجانا..... زنا کا زینہ
227	(۱۶) مرد دوسروں کے گھروں میں نہ جھانکیں	195	اسلام میں گانے بجانے کی مذمت
		197	گانے بجانے کے مضراثرات
228	(۱۷) مرد اپنی ماں سے بھی اجازت مانگے	203	شیطان کی گہری سازشیں
229	(۱۸) حضرت عمر رضی اللہ عنہ کی احتیاط	203	غیر محسوس اطلاعات
229	(۱۹) مرد راستوں میں نہ بیٹھیں	205	اشتبہ بازی یا شکار بازی
229	(۲۰) مرد کے سامنے غیر عورت کا حال	205	شیطانی جال
230	(۲۱) مرد بیوی کا راز نہ کھولے	207	پس منظر پیغام
230	(۲۲) مرد و عورت شہوت انگیز باتوں سے اجتناب کریں	208	میوزیکل انڈسٹری
		209	ایک مسلمہ حقیقت
231	(۲۳) دو مرد یا دو عورتیں ایک ساتھ نہ لیٹیں	210	(۸) قلمیں اور ڈرامے
		216	(۸) ٹاول اور افسانے
231	(۲۴) چار پائی الگ کرنا	217	(۹) خاندانی منصوبہ بندی
232	(۲۵) شادی میں بلاوجہ تاخیر	221	شریعت محمدی اور سد ذرائع
237	۵۰ روپیہ کا نام	221	(۱) عورت کا نام
237	زنا کی پہلی قسم، خود لذتی	222	(۲) عورت کی آواز
237	خیالی زنا	222	(۳) عورت کی آواز میں لوج نہ ہو

صفحہ نمبر	عنوان	صفحہ نمبر	عنوان
254	شریعت محمدیہ کا حسن و جمال	236	استمناء بالید
255	بے ریش لڑکے کو دیکھنا	237	خود لذتی کے اثرات
257	بے ریش کے بارے میں اکابر کا طرز عمل	237	چہرے پر اثرات
258	دو مردوں کا ایک بستر پر لیٹنا	237	اعصاب پر اثرات
258	لواطت کے نقصانات	237	دل پر اثرات
258	عورت سے نفرت	237	دل پر اثرات
259	نسل کشی کا گناہ	238	جسمانی قوت پر اثرات
259	جنسی تسکین سے محروم	238	جنسی قوت پر اثرات
260	اعصابی کمزوری	239	زنا کی دوسری قسم، جنس مخالف سے
260	حافظہ کمزور		شہوت پوری کرنا
260	چہرہ بے نور	239	اعضاء کا زنا
260	عضو خاص کی خرابی	240	بیوی سے زنا
261	لاعلاج پریشانی	241	غیر محرم عورت سے زنا
261	لاعلاج بیماری	241	شادی شدہ عورت سے زنا
262	لاعلاج نجاست	242	پڑوسن سے زنا
263	برا خاتمہ برا انجام	243	قریبی رشتہ دار عورت سے زنا
266	السحاق	243	مجاہد کی بیوی سے زنا
268	زنا کی چوتھی قسم، جانور سے زنا	244	محرم عورت سے زنا
269	⑤ زنا کے نقصانات	245	مطلقہ بیوی سے زنا کرنا
269	(الف) معاشی نقصانات	246	بوڑھے کا زنا
269	(۱) بے برکتی	246	زنا کی تیسری قسم، ہم جنس سے زنا
270	(۲) رزق میں تنگی	247	لواطت
271	(۳) کامیابی کے راستے بند	248	لواطت کرنے پر عذاب
271	(۴) مصائب و آلام	250	زنا اور لواطت کا تقابلی جائزہ
272	(۵) خشک سالی	251	لواطت اسلام کی نفا میں
273	(ب) معاشرتی نقصانات	253	لوطی کی سزا

صفحہ نمبر	عنوان	صفحہ نمبر	عنوان
286	(۹) رحمت خداوندی سے مایوسی	273	(۱) عوام سے وحشت
287	(۱۰) غیرت خداوندی کا موجب	273	(۲) آباد گھر پر باد
287	(۱۱) حالت ایمان دورانِ زنا	273	(۳) ذلت و رسوائی
287	(۱۲) شرک کے بعد عظیم گناہ	274	(۴) نسب پہ دھبہ
287	(۱۳) زنا جرمِ عظیم ہے	276	(۵) رشتے نا طے ختم
288	(۱۴) سوہ خاتمہ کا ڈر	276	(۶) قتل و فساد
289	۵ زنا کی سزا	277	(ج) طبی نقصانات
290	مسلمان کی عزت	277	(۱) سکون دل سے محرومی
290	بدگمانی	278	(۲) عقل میں فساد
290	تجسس	279	(۳) دل بدن کنزور
291	سرگوشی	279	(۴) چہرے کا نور ختم
291	غیبت	279	(۵) عمر گھٹ جانا
292	بہتان تراشی	280	(۶) کثرتِ اموات
294	زنا کی سزا دنیا میں	280	(۷) طاعون کا پھیلنا
294	جیسا جرم ویسی سزا	280	(۸) کثرتِ اموات
295	رجم کا طریقہ	280	(۹) طاعون کا پھیلنا
296	اسلامی سزائیں	280	(۱۰) خطرناک بیماریوں کا پھیلنا
298	رجم و حشائہ سزائیں	281	(د) دینی نقصانات
300	رجم سے وحشت کیوں	281	(۱) برائی کا احساس ختم
300	(الف) زانی کو موت کے گھاٹ اتار دیا جاتا ہے	282	(۲) گناہوں کی کثرت
301	نباتات میں مثالیں	283	(۳) غیرت ختم
301	حیوانات میں مثالیں	283	(۴) توفیق تو بہ سلب
302	انسانوں میں مثالیں	284	(۵) قلب میں سختی
303	(ب) مجمع میں سنگسار کرنا	284	(۶) طاعات سے محرومی
304	رجم کے فوائد	284	(۷) اللہ تعالیٰ سے وحشت
		285	(۸) لعنت نبوی کا مستحق

صفحہ نمبر	عنوان	صفحہ نمبر	عنوان
336	ماحول بدل لو	306	آدم بر مطلب
337	پوشیدہ امراض	307	زنا کی سزا آخرت میں
337	زنا انسان پر قرض ہوتا ہے	307	دنیا کے نقصانات
338	زنا کرنے سے شیطان کا دوست	307	آخرت کے نقصانات
339	اپنا کوہ ختم	310	⑤ شہوت کیسے کنٹرول کریں
340	(ر) شہوت کا طبی علاج	310	(ا) شہوت کا خدا کی علاج
341	عورت کا جہاد	310	(ب) شہوت کا قرآنی علاج
344	شہوت کنٹرول کرنے سے متعلق استحاثی پرچہ	316	بد نظری سے پرہیز
346	⑥ زنا سے توبہ	317	فاسقین کی محبت سے پرہیز
346	اللہ تعالیٰ گناہ کرتا دیکھ کر بھی غضبناک نہیں ہوتے	318	نماز کے ذریعے مدد
347	اللہ تعالیٰ کی رحمت سے مایوس نہ ہوں	318	کثرت ذکر الہی
348	توبہ کا آخری وقت	319	(ج) شہوت کا نبوی علاج
349	توبہ کا طریقہ	319	روزہ رکھنا
350	توبہ کی علامتیں	320	باد و صور ہٹانا
351	گناہ گار کو شرمندہ نہ کریں	320	دعا مانگنا
352	گناہ کے باوجود مومن	323	(د) شہوت کا فقیری علاج
353	نیکیاں برائیوں کو مٹاتی ہیں	323	فارغ نہ رہیں
354	کفر کی بھی معافی ہے	325	عجائلی میں نہ رہیں
354	زنا سے توبہ کرنے والوں کے واقعات	326	بغیر خیر لینے سے گریز کریں
354	زانیہ عورت کی توبہ	327	بیت الخلا میں زیادہ دیر نہ لگائیں
356	زانیہ عورت توبہ کر کے ولیوں کی ماں بنی	328	جنس مذاق سے بچیں
358	زانی جوان کی بچی توبہ	330	بد نظری کے مواقع سے بچیں
360	ایک زانی نو جوان کی توبہ	330	قبرستان جاتے رہا کریں
	❀❀❀❀	332	جالتی آگ سے عبرت پکڑیں
		334	روز محشر کی ذلت
		335	معیت الہی کا استحضار



اسلام دین فطرت ہے اور انسان کو ایسے طریقے بتاتا ہے جو اسے کامیابی کی منزل تک پہنچاتے ہیں بلکہ ایسے اخلاق سے مزین کرتا ہے جو اسے پاکیزہ اور امن و سکون والی زندگی گزارنے کا سلیقہ عطا کرتے ہیں۔ حیاء اسلام کے تعلیم کردہ بنیادی اخلاق میں سے ایک خلقی ہے۔ دین میں اس کی اہمیت اتنی زیادہ ہے کہ نبی علیہ السلام نے اسے ایمان کا جزو قرار دیا اور فرمایا **الحياء من الايمان** (حیاء ایمان کا ایک حصہ ہے)۔ حیاء اور ایمان ایسے لازم و ملزوم ہیں کہ جس شخص میں ایمان ہوتا ہے اس میں حیا بھی لازمی ہوتا ہے اور جس میں حیا نہیں ہوتا اس میں ایمان کی بھی کمی ہوتی ہے۔ گویا حیا ایک مؤمن کی صفت لازمہ ہے۔

ہم آج نام نہاد ”روشن خیالی“ کے ایسے تاریک دور سے گزر رہے ہیں جس میں عمومی طور پر انسان اپنے دینی، روحانی اور لطیف جذبات کو نہاں خانہ دل کے کسی دیران گوشے میں ڈال کر ہوائے نفس کے گھوڑے پر سوار مادیت پرستی کی طرف رواں دواں ہے۔ اس نے لذات اور خواہشات بھری زندگی کو ہی اپنی اصل زندگی سمجھ لیا ہے اور تکمیل خواہش کو اپنی زندگی کی منزل سمجھ لیا ہے۔ وہ سمجھتا ہے کہ خواہش نفس پوری ہونی چاہیے خواہ جیسے بھی ہو۔ چنانچہ جنسی خواہش جو انسان کی خواہشات نفسانیہ میں سے ایک بڑی خواہش ہے اس کو پورا کرنے کی دوڑ میں آج کا انسان کچھ اس طرح سرگرداں ہے کہ شرم و حیاء کی صفت سے تہی دامن ہو چکا ہے۔ عریانی اور فحاشی کا ایک

طوفان ہے جو اہل کفر کی عسرت گاہوں سے اٹھا ہے اور مسلم ممالک کو اپنی لپیٹ میں لیتا چلا جا رہا ہے۔ ٹی وی، وی سی آر، ویڈیو سی ڈیز، ڈش، کیبل اور انٹرنیٹ وغیرہ ایسے شیطانی ذرائع ہیں جنہوں نے کفر کی اس ثقافتی یلغار کو مسلمانوں کے گھر گھر میں پہنچا دیا ہے۔ چنانچہ بے حیائی اور اخلاق باختگی کے وہ مناظر جو کبھی باطل کا خاصہ تھے آج مسلمانوں میں بھی ترویج پا چکے ہیں۔

فسادِ قلب و نظر ہے فرنگ کی تہذیب
کہ روح اس مدنیت کی رہ سکی نہ عقیف
رہے نہ روح میں پاکیزگی تو ہے ناپید
ضمیر پاک و خیال بلند و ذوق لطیف

کفار کی تہذیب و تمدن کو اپنا کر اور ان کے میڈیا کو دیکھ دیکھ کر ہمارے نوجوان نہ فیسرا اور رومانس کی ایسی دنیا میں کھو گئی ہے کہ وہ اپنی حقیقت کو ہی بھول گئی ہے۔ یہ وہ قوم ہے جس کے نوجوان کبھی ذکر اللہ کی مستی، سجدوں کی لذت، اللہ تعالیٰ کے خوف، قیام اللیل کے شوق اور علم کے ذوق سے آشنا تھے۔ ان کے چہرے عبادت کے نور کی چمک اور معرفت کے نور کی دیک سے رخشندہ و تابندہ ہوا کرتے تھے۔ آج اس کے نوجوان گلوکاروں کی چمک اور رقاصاؤں کی تحرک کے رسیا ہیں، پر کی چہروں کی منک اور خوبانوں کی ٹھک پر فریفتہ ہیں۔

کبھی اے نوجوان مسلم تدبیر بھی کیا تو نے

وہ کیا گردوں تھا تو جس کا ہے ٹوٹا ہوا تارا

پہلے وقت کی ادبی کتابوں میں لیلیٰ مجنوں، جیسے کرداروں کے اکاؤنٹ واقعات بطور عبرت کے نہ آتے تھے۔ لیکن آج تو اکثر و بیشتر جس نوجوان لڑکے کو اندر سے ٹولیس تو مجنوں نظر آتا ہے اور جس لڑکی کا اندر کھولیں تو لیلیٰ نکلتی ہے۔ ہاں کچھ خوش

نصیب جو اچھی صحبت اور اللہ والوں کی سنگت کی وجہ سے زمانے کی چیرہ دستیوں سے بچ گئے ہوں تو ان قدسی صفات لوگوں سے ابھی دنیا خالی نہیں ہوئی۔ روزانہ کے اخبارات میں لڑکیوں کے گھر سے فرار ہونے اور عاشقوں کی حالت زار ہونے کے واقعات کثرت سے ملتے ہیں۔ مخلوط تعلیم گاہوں میں طلباء اور طالبات کے مابین پروان چڑھتے رومانس اور قومی تقریبات میں ہونے والی محافل موسیقی و ڈانس ہماری قوم کی مجموعی اخلاقی حالت کی انکاسی کرتی ہیں۔ فقیر کو دنیا میں بہت سے ممالک میں سفر کرنے کا موقع ملا، ہر جگہ پر ایسے نوجوان کثرت سے ملتے ہیں جن کی کھوئی کھوئی آنکھیں، اڑی اڑی رنگت اور اترے اترے چہرے ان کے دل کا فسانہ سنار ہے ہوتے ہیں۔ اس وقت فقیر انتہائی رنج و افسوس کے ساتھ یہ سوچتا ہے کہ کاش کوئی ان کا ناصح ہوتا جو ان کو سمجھاتا کوئی ان کا مسیحا ہوتا جو ان کو دوا دیتا۔

۔ نشہ پلا کے گراٹا تو سب کو آتا ہے

مذہ تو تب ہے کہ گرتوں کو تھام لے سراتی

یہ سب احوال دیکھ کر ایک عرصہ سے فقیر کے دل میں یہ خواہش ابھر رہی تھی کہ اس معاشرتی بگاڑ کی اصلاح کیلئے حیا اور پاکدامنی جیسے نازک موضوع پر کوئی کتاب تحریر کی جائے لیکن کچھ تبلیغی مصروفیات اور معتمد الفقیر کی تعمیری مصروفیات اس میں حائل رہیں۔ تاہم جب کبھی بھی فقیر کو سلوٹوں میں کچھ وقت ملا کچھ نہ کچھ احاطہ تحریر میں لاتا رہا۔ حتیٰ کہ عرصہ دو سال میں یہ کتاب پایہ تکمیل کو پہنچی۔ الحمد للہ

اس کتاب کی تالیف میں فقیر کے پیش نظر تین بڑے اصلاحی مقاصد ہیں۔

اول ان نوجوانوں کی اصلاح مقصود ہے جو خواہش نفس کے ہاتھوں مجبور ہو کر طرح طرح کی جنسی اور اخلاقی عادات بد کا شکار ہو چکے ہیں۔ اور جوانی دیوانی کے

شیطان کا موں میں لگ کر اپنی زندگی کو اپنے ہی ہاتھوں میں برباد کر رہے ہیں۔ ضرورت اس بات کی ہے کہ ان کو ان کی غلط حرکات کا انجام بتایا جائے اور ان کے اندر قوت احساس کو بیدار کیا جائے تاکہ وہ تباہی و بربادی والے راستے کو چھوڑ کر حیا اور پاکدامنی کو اپنا شعار بنائیں اور عفت و عصمت والی زندگی گزارنے والے بن جائیں۔

دوسرا اس کا مخاطب کثیر تعداد میں وہ عوام الناس ہیں، جو بذات خود تو اخلاقی بے راہروی کا شکار نہیں لیکن انہیں معاشرے میں ہونے والے حیا سوز افعال کی برائی کا اتنا احساس بھی نہیں۔ اپنے گرد و پیش بہت کچھ ہوتا دیکھتے ہیں لیکن اسے معمول کی کارروائی سمجھتے ہیں۔ اپنی اولادوں کو اخلاقی برائیوں میں جلا دیکھتے ہیں لیکن ”جوانی کا تقاضا“ سمجھ کر نظر انداز کر دیتے ہیں۔ بعض خود اپنے ہاتھوں سے گھر میں شیطانی ذرائع از جسم ٹی وی، ڈش اور کیبل وغیرہ لا کر رکھتے ہیں اور اسے برائی سمجھنے کی بجائے ”وقت کی ضرورت“ سمجھتے ہیں۔ اور بعض شرفاء تھوڑا بہت بے حیائی میں منہ مارنے کو مانع شرافت نہیں سمجھتے۔ تو ان حضرات کو بھی تصویر کا اصل رخ دکھانا مقصود ہے تاکہ وہ معاشرے میں اپنی ذمہ داریوں کو سمجھ کر خود بھی گناہوں بھری زندگی سے بچیں اور اپنی نئی نسل کو بھی بچائیں۔

تیسرا یہ کتاب سالکین طریقت کیلئے لکھی گئی ہے۔ تصوف و سلوک کی ساری محنت اللہ رب العزت کی معرفت و نسبت حاصل کرنے کیلئے ہوتی ہے۔ لیکن اللہ تعالیٰ بڑے غیور ہیں اس لئے غیر اللہ کی طرف تھوڑا سا میلان بھی سالک کو شاہراہ طریقت سے اتار دیتا ہے اور وصول الی اللہ کی منزل سے کوسوں دور پھینک دیتا ہے۔ ایک تھوڑی سی بد نظری اس کے سالوں کے ذکر اذکار پر پانی پھیر دیتی ہے۔ لہذا اس کتاب کے ذریعے سالکین کو آگاہ کرنا مقصود ہے کہ اگر وہ محبوب حقیقی کا وصل حاصل کرتے چاہتے

ہیں تو انہیں دل کے ان تمام چور دروازوں کو بند کرنا ہوگا جن سے غیر محرم کی محبت دل میں در آتی ہے۔ جب وہ اس سناٹے میں انتہائی حفاظتِ روی کا مظاہرہ کریں گے تو دل میں جلوہ محبوب کا مشاہدہ کرنا آسان ہو جائے گا۔

۔ چشم بند و گوش بند و لب بند

گر نہ چی سر حق بر من بند

[تو اپنی آنکھوں کو، اپنے کانوں کو، اپنے ہونٹوں کو بند کر لے پھر تجھے مشاہدہ

حق نہ ہو تو میرا مذاق اڑانا]

اس کتاب فقیر نے حتی الوسع کوشش کی ہے کہ شیطانی قوتوں کی طرف سے بے حیائی پھیلانے والی حیا سوز تدابیر کو کھول کر بیان کر دیا جائے تاکہ درد مند دل رکھنے والے حضرات کیلئے ان کو سمجھنا اور ان کا سد باب کرنا آسان ہو جائے۔ دعا ہے کہ اللہ تعالیٰ فقیر کی اس ٹولی پھولی کوشش کو شرف قبولیت عطا فرمائیں اور اسے آخرت کے لئے صدقہ جاریہ بنائیں و ما تو لیقی الا باللہ الیہ تو کلت و الہ انہب۔

دعا گو و دعا جو

فقیر و الفقار احمد نقشبندی مجددی

کان اللہ لہ عوضا عن کل شیء



حیا اور پاکدامنی کی اہمیت

اللہ تعالیٰ نے انسان کو اشرف المخلوقات بنا کر فطری خوبیوں سے مالا مال کیا ہے۔ ان خوبیوں میں سے ایک خوبی شرم و حیا ہے۔ شرعی نقطہ نظر سے شرم و حیا اس صفت کو کہتے ہیں جس کی وجہ سے انسان قبیح اور ناپسندیدہ کاموں سے پرہیز کرتا ہے۔ دین اسلام نے حیا کی اہمیت کو خوب اجاگر کیا ہے تاکہ مؤمن با حیا بن کر معاشرے میں امن و سکون پھیلانے کا ذریعہ بنے۔ نبی اکرم ﷺ نے ایک مرتبہ ایک انصاریؓ کو دیکھا جو اپنے بھائی کو سمجھا رہا تھا کہ زیادہ شرم نہ کیا کرو آپ ﷺ نے سنا تو ارشاد فرمایا

فَإِنَّ الْحَيَاءَ مِنَ الْإِيمَانِ (متفق علیہ۔ مشکوٰۃ باب الرفق والحیاء)

[پس حیا ایمان کا جزو ہے]

ایک دوسری حدیث میں نبی اکرم ﷺ نے ارشاد فرمایا

الْحَيَاءُ لَا يَأْتِي إِلَّا بِخَيْرٍ [حیا خیر ہی کی موجب ہوتی ہے]

(متفق علیہ۔ مشکوٰۃ)

گویا انسان جس قدر با حیا بنے گا اتنی ہی اس میں خیر بڑھتی جائے گی۔ حیا ان صفات میں سے ہے جن کی وجہ سے انسان آخرت میں جنت کا حقدار بنے گا۔ نبی اکرم ﷺ نے ارشاد فرمایا۔

الْحَيَاءُ مِنَ الْإِيمَانِ وَالْإِيمَانُ فِي الْجَنَّةِ وَالْبَدَأُ مِنَ الْجَفَاءِ
وَالْجَفَاءُ فِي النَّارِ (رواہ احمد والترمذی۔ مشکوٰۃ ۴۳۱)

[حیا ایمان کا حصہ ہے اور ایمان جنت میں جانے کا سبب ہے۔ بے حیائی جفا
ہے اور جفا جہنم میں جانے کا سبب ہے]

حیا کی وجہ سے انسان کے قول و فعل میں حسن و جمال پیدا ہو جاتا ہے لہذا باحیا
انسان مخلوق کی نظر میں بھی پرکشش بن جاتا ہے اور پروردگار عالم کے ہاں بھی مقبول ہو
جاتا ہے۔ قرآن مجید سے بھی اس کو ثبوت ملتا ہے۔ حضرت شعیب علیہ السلام کی دختر
نیک اختر جب حضرت موسیٰ علیہ السلام کو بلانے کیلئے آئی تو اس کی چال ڈھال میں بڑی
شائستگی اور میانہ روی تھی۔ اللہ رب العزت کو یہ شرمیلا پن اتنا اچھا لگا کہ قرآن مجید میں
اسکا تذکرہ فرمایا۔ ارشاد باری تعالیٰ ہے۔

وَجَاءَتْهُ إِحْدَاهُمَا تَمْشِي عَلَى اسْتِحْيَاءٍ (القصص: ۲۵)

[اور آئی ان کے پاس ان میں سے ایک لڑکی شرماتی ہوئی]

سوچنے کی بات ہے کہ جب باحیا انسان کی رفتار و گفتار اللہ تعالیٰ کو اتنی پسند ہے تو
اسکا کردار کتنا مقبول و محبوب ہوگا۔ لہذا جو شخص حیا جیسی نعمت سے محروم ہو جاتا ہے وہ
حقیقت میں محروم بالقسمت بن جاتا ہے۔ ایسے انسان سے خیر کی توقع رکھنا بھی فضول ہے۔
نبی علیہ السلام نے ارشاد فرمایا۔

إِذْلَمَ تَسْتَحْيِي فَاصْنَعْ مَا شِئْتَ (رواہ البخاری۔ مشکوٰۃ ۴۳۱)

(جب شرم نہ رہے تو پھر جو مرضی کر)

اس سے معلوم ہوا کہ بے حیا انسان کسی ضابطہء اخلاق کا پابند نہیں ہوتا۔ اس کی
زندگی شتر بے مہار کی مانند ہوتی ہے۔ حیا ہی وہ صفت ہے کہ جس کی وجہ سے انسان
پاکیزگی اور پاکدامنی کی زندگی گزارتا ہے۔ بلکہ یوں کہنا چاہیے کہ حیا اور پاکدامنی لازم

وہ روم ہیں ان دونوں میں چولی دامن کا ساتھ ہے۔ درج ذیل میں اس حقیقت کا جائزہ لیا جاتا ہے۔

پاکدامنی قرآن مجید کی نظر میں

(۱) اجر عظیم کا وعدہ

(۱) ارشاد باری تعالیٰ ہے۔

وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ اللَّهَ كَثِيرًا
وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (احزاب ۵)

[اپنی شرمگاہوں کی حفاظت کر نیوالے مرد اور عورتیں اور اللہ کو کثرت سے یاد کرنے والے مرد اور عورتیں۔ ان کے لئے اللہ نے مغفرت اور بڑا ثواب تیار کر رکھا ہے]

اس آیت میں کتنی وضاحت کے ساتھ بیان کیا گیا ہے کہ پاکدامنی کے ساتھ یاد الہی میں زندگی گزارنے والے لوگوں کیلئے اللہ تعالیٰ نے مغفرت اور بڑا ثواب تیار کر رکھا ہے۔ ثواب سے مراد دنیا کی برکتیں اور آخرت کی نعمتیں ہیں جبکہ مغفرت سے مراد یہ ہے کہ پاکدامن شخص سے ہونے والی دوسری غلطی کوتاہیوں کو اللہ تعالیٰ جلدی معاف کر دیں گے۔ یہ بات مشاہدے میں آئی ہے کہ جو طالب علم پڑھائی میں لائق اور محنتی ہوتا ہے استاد اس کی دوسری کوتاہیوں کو نظر انداز کر دیتا ہے۔ اجر کے ساتھ عظیم کالفاظ نشانہ ہی کر رہا ہے کہ پاکدامنی پر ملنے والا انعام عام معمول سے زیادہ ہوتا ہے، ویسے بھی دستور یہی ہے کہ بڑے لوگ جس چیز کو بڑا کہہ دیں وہ واقعی بہت بڑی ہوتی ہے۔ یہاں تو پروردگار عالم پاکدامنی پر ملنے والے اجر کو بڑا کہہ رہے ہیں تو واقعی وہ انعام بہت بڑا ہوگا۔ مبارکباد کے لائق ہیں وہ خوش نصیب ہستیاں جو پاکدامنی کی زندگی گزار کر ایسے اجر

کی مستحق بن جاتی ہیں۔

هَيْثَا لَا رُبَّابِ النَّعِيمِ نَعِيمُهَا
[نعمت پانے والوں کو ان کی نعمتوں پر مبارکباد ہو]

(۲) فلاح کاٹل کی خوشخبری

ارشاد باری تعالیٰ ہے۔

قَدْ أَفْلَحَ الْمُؤْمِنُونَ..... وَالَّذِينَ هُمْ لِأَفْزُوجِهِمْ حَافِظُونَ (المؤمنون: ۱)

[تحقیق فلاح پاگئے وہ مؤمن۔ جو اپنے شرمگاہوں کی حفاظت کرتے ہیں]

اس آیت مبارکہ میں فلاح پانے والے مؤمن کی چند صفات کا تذکرہ کیا گیا ہے جن میں سے ایک صفت پاکدامنی ہے۔ اس سے معلوم ہوا کہ پس فلاح کاٹل پاکدامن لوگوں کو ہی مل سکتی ہے۔ عربی زبان میں فلاح کہتے ہیں ایسی کامیابی کو جس کے بعد ناکامی نہ ہو۔ ایسی خوشی کو کہ جس کے بعد غمی نہ ہو اور اللہ تعالیٰ کے ہاں ایسی عزت ملنے کو جس کے بعد ذلت نہ ہو۔ فطوبیٰ لمن له هذا المقام

پاکدامنی حدیث پاک کی نظر میں

(۱)..... نبی اکرم ﷺ نے ایک مرتبہ قریش کے نو جوانوں سے فرمایا

يَا شَبَابَ قُرَيْشٍ أَحْفِظُوا فُرُوجَكُمْ . لَا تَزْنُوا إِلَّا مَنْ حَفِظَ فَرْجَهُ
فَلَهُ الْجَنَّةُ (حاکم۔ بیہقی)

[اے جو اناں قریش! اپنی شرمگاہوں کی حفاظت کرو۔ زنا مت کرو۔ جو اپنی شہوت گاہ کو محفوظ رکھے گا اس کے لئے جنت ہے]

اس حدیث میں رحمت دو عالم ﷺ نے کتنے واشگاف الفاظ میں یہ حقیقت کھول دی ہے کہ جو لوگ اپنی شرمگاہوں کی حفاظت کریں گے، زنا کے ذریعے نفسانی شہوانی شیطانی اور وقتی لذتوں کو حاصل کرنے سے پرہیز کریں گے ان کو جنت کی دائمی خوشیاں

نصیب ہوں گی۔ اسے کہتے ہیں محنت تھوڑی اور اجر زیادہ۔ حضرت شامی مدظلہ ارشاد فرماتے ہیں۔

نور میں ہو یا نار میں رہنا

ہر جگہ ذکر یار میں رہنا

چند جھوٹے خزاں کے بس سہہ لو

پھر ہمیشہ بہار میں رہنا

(۲)..... روم کے بادشاہ ہرقل نے جب ابوسفیان سے پوچھا کہ آنحضرت ﷺ کن چیزوں کی تعلیم دیتے ہیں تو اگرچہ ابوسفیان اس وقت تک مسلمان نہیں ہوئے تھے۔ انہوں نے سیدھے سادے الفاظ میں تعلیمات نبوی ﷺ کا خاکہ یوں پیش کیا

يَاْمُرُنَا بِالصَّلَاةِ وَالصَّدَقَةِ وَالْعِفَافِ وَالصِّلَةِ

(بخاری کتاب الادب، باب صلوۃ المرأة ۴/۲۳)

[وہ میں نماز، صدقہ، پاکدامنی اور صلہ رحمی کا حکم دیتے ہیں]

معلوم ہوا کہ پاکدامنی کی تلقین اسلام کی بنیادی تعلیمات میں سے ہے۔ بلکہ یوں کہنا چاہیے کہ اسلامی معاشرے کی عمارت جن ستونوں پر کھڑی ہوتی ہے ان میں سے ایک ستون کا نام پاکدامنی ہے۔

پاکدامنی نبوت کا حصہ ہے

(۱)..... انبیائے کرام علیہم الصلوٰۃ والتسلیمات وہ پاکیزہ ہستیاں تھیں جنہیں اللہ تعالیٰ نے انسانیت کی ہدایت کیلئے مینارہء نور بنا کر بھیجا۔ انہوں نے خود بھی پاکیزگی اور پاکدامنی کی زندگی گزاری اور اپنے متعلقین کو بھی اسی کی تلقین کی۔ لہذا پاکدامنی نبوت کا جزو ہے۔ اللہ تعالیٰ نے جب حضرت زکریا علیہ السلام کو بیٹا ہونے کی خوشخبری دی تو

ارشاد فرمایا

سَيِّدًا وَخَصُورًا وَنَبِيًّا مِنَ الصَّالِحِينَ (آل عمران: ۳۹)

[سردار ہوں گے۔ اپنے نفس کو روکنے والے ہوں گے نبی ہوں گے۔ اعلیٰ درجہ کے شائستہ ہوں گے]

عربی زبان میں حضور کہتے ہیں اس شخص کو جو اپنی شہوت پر قابو رکھتا ہو اور نفس کے قریب میں جملانہ ہو۔ حضرت مکی علیہ السلام کی زندگی اسی صفت کی آئینہ دار تھی۔

(۲)..... جب عزیز مصر کی بیوی زلیخا نے بند کمرے میں بہترین موقع محل دیکھ کر حضرت یوسف علیہ السلام سے اپنی نفسانی خواہش کا کھلے لفظوں میں اظہار کیا تو انہوں نے فوراً کہا مَعَاذَ اللّٰهِ (میں اللہ کی پناہ مانگتا ہوں)۔ اگرچہ حضرت یوسف علیہ السلام کو اس انکار کرنے پر جیل کی مشقتیں برداشت کرنی پڑیں مگر ایک وقت ایسا آیا کہ زلیخا نے خود اپنی زبان سے اقرار کیا کہ

وَلَقَدْ رَاوَدْتُهُ عَنْ نَفْسِهِ فَاسْتَعْصَمَ (یوسف: ۴۰)

[میں نے اس کو مطلب حاصل کرنے کیلئے بہکایا مگر یہ پاک صاف رہا]

اللہ رب العزت نے حضرت یوسف علیہ السلام کی تعریف میں ارشاد فرمایا

كَذَلِكَ لِنَصْرِفَ عَنْهُ السُّوءَ وَالْفَحْشَاءَ إِنَّهُ مِنْ عِبَادِنَا
الْمُخْلِصِينَ (یوسف: ۲۳)

[تاکہ ہم ان سے برائی اور فحاشی کو دور رکھیں۔ بے شک وہ ہمارے برگزیدہ

بندوں میں سے تھے]

اس سے معلوم ہوا کہ انبیائے کرام سب کے سب برگزیدہ لوگ تھے جنہوں نے

پاکیزگی اور پاکدامنی کی زندگی گزاری۔ پس ثابت ہوا کہ پاکدامنی جزو نبوت ہے۔

پاکدامنی شرط ولایت ہے

اللہ رب العزت نے قرآن مجید میں نیک بندوں کی صفات بیان کرتے ہوئے

ارشاد فرمایا ہے۔

وَلَا يَزْنُونَ [اور جوڑنا نہیں کرتے] (فرقان: ۶)

اس سے معلوم ہوا کہ اولیاء اللہ زنا سے بچتے ہیں۔ تفصیل یہ ہے کہ ہر سالک نیکو کاری اور پرہیزگاری پر استقامت اختیار کرنے کی وجہ سے ہی اولیاء اللہ میں شامل ہوتا ہے۔ جبکہ اولیاء اللہ کو اللہ تعالیٰ اسے اپنی حفاظت میں لے لیتے ہیں اور ہر قسم کے کبیرہ گناہ سے محفوظ فرماتے ہیں۔ رحمت کا تقاضا بھی یہی ہے اور دوستی کا حق بھی یہی ہے اور اللہ تعالیٰ ہی سب سے زیادہ رحیم اور سب سے زیادہ بہترین دوست ہے۔

○..... اہل اللہ اپنی سچی محبت کی بنا پر ماسوا کی طرف آنکھ اٹھا کر دیکھنا بھی پسند نہیں کرتے۔ اگر ایک غریب لاوارث یتیم اور بے سہارا لڑکی کو وقت کا بادشاہ اپنی ملکہ بنا لے اور اسے اپنے محل میں ہر نعمت مہیا کرے، نوکر چاکر ہوں، پہننے اوڑھنے کیلئے لباس فائزہ ہوں، کھانے پینے کیلئے مرغ مسلم ہوں، زیورات اور ہیرے جواہرات کا ڈھیر ہو، خزانے کا منہ اس کے اشارے پر کھول دیا جائے، بادشاہ اپنی ملکہ کو خوب محبت اور عزت و احترام سے رکھے، ایسے میں کوئی بد شکل بھنگی اپنے بد بودار کپڑوں اور بد بودار جسم کے ساتھ اس ملکہ کو بہکانے کی کوشش کرے جبکہ بادشاہ بھی دیکھ رہا ہو تو وہ ملکہ اس بھنگی کی طرف آنکھ اٹھا کر بھی نہیں دیکھے گی۔ اولیاء اللہ کے دل کی یہی کیفیت ہوتی ہے کہ ایک طرف اللہ رب العزت کے بے شمار احسانات ان پر ہوتے ہیں، ہر لمحے ان کے دلوں پر الطاف کریمانہ کی بارش ہو رہی ہوتی ہے، اللہ تعالیٰ کی مدد و نصرت کا قدم قدم پر وہ مشاہدہ کرتے ہیں۔ اللہ تعالیٰ دنیا کے غمخون سے ان کو نجات دیکر اپنی محبت و الفت کا شیرینی انہیں عطا کرتے ہیں۔ ایسے میں کوئی غیر محرم ان کو گناہ کی طرف متوجہ کرے تو وہ ایک ”پیشاب کے لوٹے“ کی خاطر اپنے مالک حقیقی کو ناراض کرنے کا سوچ بھی نہیں سکتے۔

0..... حضرت سلیمان بن یسار مشہور محدث ہیں۔ ایک مرتبہ حج کے سفر پر روانہ ہوئے تو جنگل میں ایک جگہ پڑاؤ ڈالا۔ ان کے ساتھی کسی کام کے لئے شہر گئے تو وہ اپنے خیمے میں اکیلے تھے اتنے میں ایک خوبصورت عورت ان کے خیمے میں آئی اور کچھ مانگنے کا اشارہ کیا۔ انہوں نے کچھ کھانا اس کو دینا چاہا تو اس عورت نے برملا کہا کہ میں آپ سے وہ کچھ چاہتی ہوں جو ایک عورت مرد سے چاہتی ہے۔ دیکھو تم نوجوان ہو میں خوبصورت ہوں ہم دونوں کے لطف اندوز ہونے کے لئے تنہائی کا موقع بھی ہے۔ حضرت سلیمان بن یسار نے یہ سنا تو سمجھ گئے کہ شیطان نے میری عمر بھر کی محنت ضائع کرنے کیلئے اس عورت کو بھیجا ہے۔ وہ خوف خداوندی سے زار و قطار رونے لگے اتاروئے اتاروئے کہ وہ عورت شرمندہ ہو کر واپس چلی گئی۔ حضرت سلیمان بن یسار نے اللہ تعالیٰ کا شکر ادا کیا کہ مصیبت سے جان چھوٹی۔ رات کو سوئے تو حضرت یوسف علیہ السلام کی خواب میں زیارت ہوئی۔ حضرت یوسف علیہ السلام نے فرمایا میا رکباؤ ہو۔ تم نے ولی ہو کر وہ کام کر دکھایا جو ایک نبی نے کیا تھا۔

(..... حضرت جنید بغدادی رحمۃ اللہ علیہ کے دور میں ایک امیر شخص تھا جس کی بیوی رشک قرار پر پری چہرہ تھی۔ اس عورت کو اپنے حسن پر بڑا ناز تھا۔ ایک مرتبہ بناؤ سنگھار کرتے ہوئے اس نے ناز نخرے سے اپنے خاوند کو کہا کہ کوئی شخص ایسا نہیں جو مجھے دیکھے اور میری طمع نہ کرے۔ خاوند نے کہا مجھے امید ہے کہ جنید بغدادی رحمۃ اللہ علیہ کو تیری پروا بھی نہیں ہوگی۔ بیوی نے کہا کہ مجھے اجازت ہو تو جنید بغدادی کو آزمائیتی ہوں۔ یہ کونسا مشکل کام ہے۔ یہی گھوڑا اور یہی گھوڑے کا میدان۔ دیکھ لیتی ہوں جنید بغدادی رحمۃ اللہ علیہ کتنے پانی میں ہے۔ خاوند نے اجازت دے دی۔

وہ عورت بن سنور کر جنید بغدادی رحمۃ اللہ علیہ کے پاس آئی اور ایک مسئلہ پوچھنے کے بہانے چہرے سے نقاب کھول دیا۔ جنید بغدادی رحمۃ اللہ علیہ کی نظر پڑی تو انہوں نے

زور سے اللہ کے نام کی ضرب لگائی۔ اس عورت کے دل میں یہ نام پیوست ہو گیا۔ اس کے دل کی حالت بدل گئی۔ وہ اپنے گھر واپس آئی اور سب ناز و نخرے چھوڑ دیئے۔ زندگی کی صبح و شام بدل گئی۔ سارا دن قرآن مجید کی تلاوت کرتی اور ساری رات مصلے پر کھڑے ہو کر گزار دیتی۔ خشیت الہی اور محبت الہی کی وجہ سے آنسوؤں کی لڑیاں اس کے رخساروں پر بہتی رہتیں۔ اس عورت کا خاوند کہا کرتا تھا کہ میں نے جنید بغدادی کا کیا بگاڑا تھا کہ اس نے میری بیوی کو راہبہ بنا دیا اور میرے کام کا نہ چھوڑا۔

..... حضرت بایزید بسطامی رحمۃ اللہ علیہ فرمایا کرتے تھے کہ جسم و نور نسبت میری سینے میں منتقل ہوا تو ایسی باطنی ٹھنڈک نصیب ہوئی کہ باوجود اپنی بھرپور جوانی کے میرے لئے عورت اور دیوار کے درمیان فرق ختم ہو گیا۔

ان مندرجہ بالا واقعات سے اس بات کی تصدیق ہوتی ہے کہ اولیائے کاملین کو محبت الہی کی ایسی حلاوت نصیب ہوتی ہے کہ پھر نفسانی اور شہوانی لذتیں ان کی نظر میں ہیج ہو جاتی ہیں۔

گویا اولیاء اللہ کی نشانیوں میں سے ایک نشانی یہ ہے کہ وہ پاکدامنی کی زندگی گزارتے ہیں۔ اگر بالفرض بتقاضائے بشریت ان سے کوئی خطا سرزد ہو جائے تو وہ جب تک سچی توبہ کے ذریعے اس کو معاف نہیں کروا لیتے ان کو چین نہیں آتا۔

حضرت ماعز اسلمی رضی اللہ عنہ کا واقعہ اس کی عمدہ دلیل ہے۔ ان کو سچی توبہ پر اتنا اجر ملا ہے کہ اگر اس کی زکوٰۃ نکال کر تقسیم کریں تو پورے شہر کے گنہگاروں کی بخشش ہو جائے۔ اہل اللہ فرشتے نہیں ہوتے انسان ہوتے ہیں ان سے احیاناً گناہ کا سرزد ہو جاتا ممکن ہے مگر وہ گناہ پر جہے نہیں رہتے۔ ایسے واقعات بہت شاذ ہوتے ہیں بلکہ الشاذ کالمعدوم کے مطابق نہ ہونے کے برابر ہوتے ہیں۔ عام دستور یہی ہے کہ اللہ تعالیٰ ان کی کبیرہ گناہوں سے حفاظت فرماتے ہیں۔ کبھی کبھی ان سے اپنی حفاظت کی چھتری تھوڑی دیر

کے لئے ہٹا دیتے ہیں جس کی وجہ سے ان سے لغزش اور کوتاہی ہو جاتی ہے پھر وہ خمِ آبِ وزاری کے ذریعے اللہ تعالیٰ سے معافی مانگتے ہیں۔ پروردگار عالم کو ان کا رونا دھونا مست ساجت کرتا اور معافیاں مانگنا اچھا لگتا ہے۔ بعض اوقات تو سچی توبہ پر اللہ تعالیٰ اتنا خوش ہوتے ہیں کہ ان کے گناہوں کو ان کی نیکیوں میں تبدیل فرما دیتے ہیں۔ اصول یہی ہے کہ ولی اللہ بدکاری پر جما نہیں رہتا جبکہ بدکاری پر جمار بنے والا ولی اللہ نہیں ہوتا۔ اس کی مثال یوں سمجھیں کہ قرآن مجید میں کھوٹ شامل نہیں ہو سکتا یعنی باطل اس میں جگہ نہیں پاسکتا۔ اس کا مطلب یہ نہیں کہ اس میں کتابت اور پرشک کی غلطی ہو نہیں سکتی۔ اگر کوئی غفلت کا مظاہرہ کرے تو قرآن مجید میں کتابت کی غلطیاں ہو سکتی ہیں مگر یہ غلطیاں قرار نہیں پکڑ سکتیں۔ جب بھی کوئی حافظ عالم اس کو پڑھے گا تو فوراً اس کی نشاندہی کر دے گا چنانچہ کھوٹ کو دور کر دیا جائیگا۔ باطل حق کے ساتھ ہمیشہ کے لئے نہیں مل سکے گا۔ جس طرح قرآن مجید میں کتابت کی غلطی قرار نہیں پکڑ سکتی اس طرح اہل اللہ کی زندگیوں میں گناہ گناہ کی عادت قرار نہیں پکڑ سکتی۔ ولی اللہ وہی شخص ہوتا ہے جو شریعت و سنت پر استقامت کی زندگی گزارتا ہے۔ اگر شیطان اس سے کوئی غلطی کروانے میں کامیاب ہو بھی جائے تو وہ فوراً تادمِ شرمندہ ہو کر توبہ کر لیتا ہے۔ گناہ پر جما نہیں رہتا۔

حدیثِ پاک میں ہے۔

التَّائِبُ مِنَ الذَّنْبِ كَمَنْ لَا ذَنْبَ لَهُ (مسکوٰۃ: ص ۷۳)

[گناہ سے توبہ کرنے والا ایسا ہوتا ہے جیسے اس نے گناہ کیا ہی نہیں]

اصول یہی ہے کہ انبیائے کرام معصوم ہونے میں اور اولیائے کرام محفوظ ہوتے ہیں۔ یہاں ذہن میں ایک سوال پیدا ہوتا ہے کہ جب اولیائے کاملین اللہ تعالیٰ کی حفاظت میں ہوتے ہیں تو پھر وہ کبھی کبھار حفاظت سے دور کیوں کر دیے جاتے ہیں؟ اس کا جواب یہ ہے کہ اللہ تعالیٰ اپنے بندوں کے مربی ہیں ان کی مختلف حالات میں

تربیت فرماتے ہیں۔ اپنے اولیاء میں سے کسی ایک سے کوئی ایسا عمل کروانے ہیں کہ جسکی بنا پر اسے اپنے نفس پر خوب ملامت کرنے کا موقع ملے۔ اس کے اندر سے خود پسندی اور عجب کو کھرچ کھرچ کر نکال دیتے ہیں۔ اس کو سراپا نیا بنا دیتے ہیں۔ ناز کی جڑیں کاٹ کر رکھ دیتے ہیں۔

حضرت عبداللہ اندلسی رحمۃ اللہ علیہ کا واقعہ اس کی بہترین مثال ہے۔ ایک عیسائی بستی کے قریب سے گزرتے ہوئے حضرت عبداللہ اندلسی نے یہ کہہ دیا کہ عیسائی لوگ کتنے کم عقل ہیں کہ اللہ تعالیٰ کے ساتھ شریک بناتے ہیں۔ بس اتنی معمولی سی بات پر اللہ تعالیٰ نے ان کی باطنی کیفیات کو سلب کر لیا۔ وہ ایک عیسائی دو شیزہ پر فریفتہ ہو گئے۔ اس سے شادی کرنے کی غرض سے ایک سال سوچا کرتے رہے۔ قرآن مجید اور حدیث کا حفظ بھول گئے۔ بالآخر ان کے مرید حضرت شبلی رحمۃ اللہ علیہ جب ان سے ملنے آئے تو وہ دونوں مل کر خوب روئے۔ اللہ تعالیٰ سے خوب رورو کر معافی مانگی۔ اللہ تعالیٰ نے سب کیفیات واپس لوٹا دیں۔ یہ سب کچھ اس لئے پیش آیا کہ حضرت عبداللہ اندلسی رحمۃ اللہ علیہ کو پتہ چلے کہ اگر میں ہدایت پر ہوں تو یہ میری عقل کا کمال نہیں بلکہ اللہ رب العزت کی رحمت کا کمال ہے۔ حضرت عبداللہ اندلسی رحمۃ اللہ علیہ کی یلداشت دوبارہ کام کرنے لگی اور پہلے سے بھی زیادہ وہ دین کی محنت کرنے لگے اور لاکھوں انسانوں کی ہدایت کا ذریعہ بنے۔ اللہ تعالیٰ ہمیں اپنی حفاظت سے کبھی بھی دور نہ فرمائے آمین ثم آمین۔

غلام کلام یہ ہے کہ مشائخ کرام اپنے مریدین کو ذکر و مراقبہ کی تعلیم دیتے ہیں جن پر پابندی اختیار کرنے سے سالک کے اندر سے نفسانی خواہشات پر کنٹرول کی صفت پیدا ہو جاتی ہے۔ ان کی نگاہ پاک ہو جاتی ہے دل صاف ہو جاتا ہے۔ طبیعت شریفیت کی پابند بن جاتی ہے انہیں پاکیزگی اور پاکدامنی کی زندگی گزارنا آسان ہو جاتا ہے۔ یہی صفت مقام ولایت کے حاصل ہونے کا سبب بن جاتی ہے۔

حضرت نقشبند بخاری رحمۃ اللہ علیہ سے کسی نے پوچھا کہ حضرت! انسان بالغ کب ہوتا ہے؟ فرمایا بالغ شریعت یا بالغ طریقت؟ اس نے عرض کیا کہ حضرت مجھے دونوں کی تفصیل بتادیں۔ فرمایا کہ انسان بالغ شریعت تب ہوتا ہے جب اسے اندر سے منی نکلے اور بالغ طریقت تب ہوتا ہے جب وہ منی سے نکل جائے۔ یعنی شہوت سے متعلقہ گناہوں سے بچ جائے۔ اس سے معلوم ہوا کہ جب نور ولایت سینے میں داخل ہوتا ہے تو سالک کی بیجانی کیفیات کو سکون مل جاتا ہے۔ شہوات کے سمندر میں مد و جزر کی حالت نہیں رہتی۔ سالک کو پاکدامنی کی زندگی نصیب ہو جاتی ہے۔ یہی صفت ولایت کا منشا اور اسکی شرط ہے۔

پاکدامنی پر دنیا میں نصرت خداوندی

(۱) دنیا میں تخت و تاج نصیب ہوا

حضرت یوسفؑ کو بھائیوں نے کنویں میں ڈال دیا تو ایک قافلے والوں نے ان کو غلام بنا لیا اور شہر مصر میں آکر ان کو بیچ دیا۔ حضرت یوسفؑ کی لڑکپن کی عمر تھی۔ مصر میں ان کا اپنا رشتہ دار یا دوست یار کوئی نہیں تھا۔ ظاہری طور پر بے یار و مددگار تھے بالکل بے سہارا تھے۔ وقت کے ساتھ جب بھرپور جوانی کی عمر کو پہنچے تو عزیز مصر کی بیوی زلیخا نے ان کو گناہ کی دعوت دی۔ حضرت یوسفؑ نے اللہ کی پناہ مانگی اور کمرے سے باہر بھاگ گئے۔ زلیخا نے حیلے بہانے سے ان کو جیل بھجوا دیا۔ حضرت یوسفؑ جیل کی مشقتیں اور صعوبتیں سالہا سال تک برداشت کرتے رہے۔ ایک وقت ایسا آیا کہ اللہ تعالیٰ کی رحمت متوجہ ہوئی۔ وہ نہ صرف باعزت بری ہو گئے بلکہ خزانوں کے والی بنادے گئے۔ اللہ تعالیٰ نے تاج ان کے قدموں میں ڈال دیا۔ چند سال پہلے جو غلام تھے آج وہ آقا بن گئے۔ پاکدامنی کے عمل پر دنیا میں بھی نقد انعام ملا۔ ایسی عزت ملی کہ ماں باپ

اور بھائی سب کے سب ان کے سامنے سجدہ ریز ہوئے۔ ہر دور اور ہر زمانے میں جو شخص حضرت یوسف علیہ السلام کی طرح تقویٰ اور پاکدامنی کی زندگی گزارے گا اللہ تعالیٰ اس کے سر پر عزتوں کے تاج سجائے گا۔

(۲) غار کا منہ کھل گیا

حدیث مبارکہ میں بنی اسرائیل کے تین آدمیوں کا واقعہ منقول ہے۔ ایک سفر کے دوران سخت بارش ہونے لگی تو وہ بچنے کیلئے ایک غار کے اندر چھپ گئے۔ اللہ تعالیٰ کی شان دیکھئے کہ طوفانی بارش کی وجہ سے ایک بڑی چٹان لڑھکتی ہوئی غار کے منہ پر آ پڑی۔ چٹان اتنی بڑی تھی کہ یہ تینوں مل کر زور لگاتے تو بھی نہ بلا سکتے۔ باہر نکلنے کا راستہ بالکل نہیں تھا۔ تینوں کو موت سامنے کھڑی مسکراتی نظر آئی۔ اس پریشانی، غم اور خوف کی حالت میں تینوں نے فیصلہ کیا کہ اپنی اپنی زندگی کا کوئی عمل اللہ تعالیٰ کی بارگاہ میں پیش کر کے نجات کی دعا مانگیں۔ ایک نے کہا میں نے ماں باپ کی بہت خدمت کی۔ میں بکریوں کا دودھ پہلے ماں کو پیش کرتا بعد میں سویا کرتا تھا۔ ایک رات جب میں دودھ لیکر حاضر ہوا تو میری والدہ سو چکی تھی۔ میں نے جگانا مناسب نہ سمجھا اور دودھ ہاتھ میں لیکر کھڑا انتظار کرتا رہا حتیٰ کہ صبح کا وقت ہو گیا۔ اے اللہ میرے اس عمل کو قبول کر کے ہمیں نجات عطا فرما۔ چٹان ایک تنہائی سرک گئی تاہم ابھی نکلنے کا راستہ نہ بنا تھا۔ دوسرے نے کہا کہ اے اللہ میں اپنی بھرپور جوانی کی عمر میں اپنی خوبصورت کزن پر عاشق تھا۔ میں نے اسے پھسلانے کیلئے کئی حیلے بہانے کئے مگر وہ تقیہ نقیہ پاک صاف رہی اور میرے جال میں نہ پھنسی۔ ایک مرتبہ تنگدستی کے حالات سے مجبور ہو کر وہ مجھ سے قرض لینے آئی۔ میں نے اسے اس شرط پر پیسے دینے کا وعدہ کیا کہ وہ میری خواہش پوری کرے۔ مرنے کیلئے اس نے مائی بھری۔ جب میں جماع کیلئے اس کے قریب آیا تو اس نے کہا۔ اللہ سے ڈر اور اس عہد کو نہ توڑ۔ اس کے الفاظ مجھ پر بجلی بن کر

گرے۔ مجھ پر اللہ تعالیٰ کا خوف طاری ہو گیا۔ میں نے اسے پیسے بھی دے دیئے اور برائی بھی نہ کی۔ اے اللہ! اگر یہ میرا عمل آپ کے ہاں مقبول ہے تو ہمیں اس مصیبت سے نجات عطا فرمائیے۔ چٹان دوسری تہائی بھی سرک گئی پھر بھی نکلنے کا راستہ نہ بنا۔ تیسرے نے کہا کہ اے اللہ میرا ایک مزدور مزدوری لئے بغیر کسی وجہ سے ناراض ہو کر چلا گیا۔ میں نے اس کے پیسوں سے بکری خریدی۔ وقت گزرنے کے ساتھ وہ بھرپور پوڑ بن گیا۔ کافی مدت کے بعد وہ اپنی مزدوری لینے آیا تو میں نے پورا پوڑ اسے پیش کر دیا۔ اے اللہ! اگر میرا یہ عمل آپ کے ہاں مقبول ہے تو ہمیں اس مصیبت سے نجات عطا فرما۔ چٹان مزید ہٹ گئی اور تینوں دوست غار سے باہر نکل آئے۔

اس واقعے میں ہمارے عنوان سے متعلق دوسرے آدمی کا عمل ہے جس نے خوف خدا کی وجہ سے گناہ کو چھوڑا اور اس کا عمل اللہ تعالیٰ کے ہاں مقبول ہوا۔ اس سے سبق ملا کہ پاکدامن انسان اللہ تعالیٰ کا مقبول بندہ ہوتا ہے۔ اللہ تعالیٰ اس کو دنیا کے غموں سے بھی بچاتے ہیں اور قدیم قدم اس کی پشت پناہی بھی فرماتے ہیں۔

(۳) دعا قبول ہو گئی

ایک مرتبہ دہلی میں سخت قحط پڑا۔ بارش نہ ہونے کی وجہ سے کھیتوں میں فصل بھی نہ ہوتی اور دیخوں پر پھل بھی نہ ہونے۔ لوگ کھانے کیلئے روٹی کو ترسنے لگے۔ ہر شخص بارش کی دعائیں مانگتا مگر آسمان پر بادل نظر ہی نہ آتے۔ علما نے شہر نے مشورہ کیا کہ شہر کے سب لوگ ایک دن کھلے میدان میں جمع ہوں۔ عورتوں بچوں اور جانوروں کو بھی ساتھ لائیں۔ میدان میں نماز استسقاء ادا کرنے کے بعد اپنے گناہوں سے توبہ کریں اور بارش کی دعا کریں۔ حسب پر گرام لوگ شہر سے باہر جمع ہو گئے۔

ترت گرمی در چلپاتی دھوپ نے سب کے چہروں کو بھلس کر رکھ دیا۔ نماز ادا کی گئی۔ مردوں کو رتوں نے رورور کر بارش کی دعا مانگی مگر آسمان پر دور دور تک بادل کا نشان نظر نہ

آیا۔ مصبوم بچے تڑپنے لگے۔ جانور بھی پانی کو ترسنے لگے لوگوں کا رورو کر برا حال ہو گیا۔ صبح سے عصر تک یہ ٹل جا رہی رہا مگر امید کی کرن نظر نہ آئی۔ جس وقت دعا مانگتے ہوئے مخلوق خدا خوب رورہی تھی اس وقت ایک مسافر نو جوان اس میدان کے قریب سے گزرا۔ اس نے اونٹ کی مہار پکڑی ہوئی تھی۔ خود پیدل چل رہا تھا جبکہ اونٹ پر کوئی پردہ نشین عورت سوار تھی۔ اس نے اتنے لوگوں کو آہ وزاری کرتے دیکھا تو اونٹ کو ایک جگہ روکا اور قریب کے لوگوں سے پوچھا کہ کیا معاملہ ہے۔ جب اسے حقیقت حال کی خبر ہوئی تو وہ اپنے اونٹ کے قریب گیا اور دعا کیلئے ہاتھ اٹھائے۔ ابھی ہاتھ نیچے نہیں آئے تھے کہ چم چم بارش برسنے لگی۔ ایک عالم نے اس نو جوان سے پوچھا کہ آپ کتنے خوش نصیب اور مستجاب الدعوات انسان ہیں۔ اس نے جواب دیا کہ درحقیقت اونٹ پر میری والدہ سوار ہیں۔ میں نے اپنی والدہ کی چادر کا ایک کونہ پکڑ کر اللہ تعالیٰ سے دعا مانگی۔ اے پروردگار عالم یہ میری نیک پاکدامن والدہ ہیں آپ کو ان کی پاکدامنی کا واسطہ دیتا ہوں اپنے بندوں پر بارش برسا دیجئے۔ ابھی میرے ہاتھ نیچے نہیں آئے تھے کہ بارش برسنے لگی۔ معلوم ہوا کہ پاکدامنی اللہ تعالیٰ کے ہاں اتنا مقبول عمل ہے کہ اگر اس کو اللہ تعالیٰ کے حضور پیش کریں تو پروردگار دعاؤں کو رو نہیں فرماتے۔

(۴) پاکدامنی کا بدلہ پاکدامنی

ارشاد باری تعالیٰ ہے۔

الطَّيِّبَاتُ لَطِیْبُنَّ وَ الطَّيِّبُونَ لَطِیْبَاتٍ (النور: ۲۶)

[پاکیزہ عورتیں پاکیزہ مردوں کیلئے اور پاکیزہ مرد پاکیزہ عورتوں کے لئے]

جو شخص پاکدامنی کی زندگی گزارتا ہے اسے دنیا میں نقد انعام یہ ملتا ہے کہ اس کے

اہل خانہ کو اللہ تعالیٰ پاکدامنی کی زندگی نصیب فرماتے ہیں۔ حدیث پاک میں آیا ہے کہ

ایک شخص نے نبی علیہ السلام کے سامنے شکایت پیش کی کہ مجھے اپنی بیوی کے کردار پر شبہ

ہے۔ یہ بات میرے لئے سخت اذیت اور پریشانی کا سبب ہے۔ نبی علیہ السلام نے ارشاد فرمایا کہ تم لوگوں کی عورتوں کے بارے میں پاکیزگی اختیار کرو گے تو لوگ تمہاری عورتوں کے بارے میں پاکیزگی اختیار کریں گے۔ (الجامع الصغیر: ج ۲، ص ۱۵۶) اس سے معلوم ہوا کہ ادا لے کا بدلہ ہوتا ہے۔ زنا کار شخص فقط فحش عمل ہی نہیں کرتا بلکہ دوسروں کا مقروض ہو جاتا ہے اور یہ قرض اس کے اہل خانہ یا اولاد میں سے کوئی نہ کوئی چکا دیتا ہے۔ اصول یہی ہے کہ گناہ کی سزا اس عمل کے جنس سے ہوا کرتی ہے پس جو شخص دوسروں کی عزت برباد کریگا دوسرے اس کی عزت برباد کریں گے۔ امام شافعی رحمۃ اللہ علیہ کے مشہور اشعار ہیں۔

عَفُو تَعْفُ نِسَاؤُكُمْ فِي الْمَحْرَمِ
وَتَجْبُوا مَا لَا يَلِيْقُ بِمُسْلِمٍ
اِنَّ الزَّيْنَ دَيْنٌ فَاِنْ اَقْرَضَتْهُ
كَانَ الْوَفَا مِنْ اَهْلِ بَيْتِكَ فَاَعْلِمِ
مَنْ يُزْنُ يُزْنُ بِهِ وَلَوْ بِجِدَارِهِ
اِنَّ كُنْتَ يَاهُذَا لَبَيَّا فَاَفْهَمِ

[پاکدامن رہو تمہاری عورتیں پاکدامن رہیں گی، اور بچو اس سے جو مسلمان کے لائق نہیں بے شک زنا قرض ہے تو اگر تو نے اس کو قرض لیا تو ادائیگی تیرے گھر والوں سے ہوگی اس کو جان لے۔ جو زنا کرے اس سے زنا کیا جائے گا اگرچہ اس کی دیوار سے۔ اے شخص اگر تو عقلمند ہے تو اس کو جان لے]

◎ تفسیر روح البیان للبروسوی میں ایک قصہ منقول ہے کہ شہر بخارا میں ایک جیولر کی مشہور دکان تھی۔ اس کی بیوی نیک سیرت اور خوبصورت تھی۔ ایک سقا (پانی لانے والا) ان کے گھر میں سال تک پانی لاتا رہا۔ بہت بااعتماد شخص تھا۔ ایک دن اس سقائے پانی

ڈالنے کے بعد اس جیولر کی بیوی کا ہاتھ پکڑ کر شہوت سے دبایا اور چلا گیا۔ عورت بہت غمزہ ہوئی کہ اتنی مدت کے اعتماد کو شخص پہنچی۔ اس کی آنکھوں میں سے آنسو بہنے لگے۔ اسی دوران جیولر کھانا کھانے کے لئے گھر آیا تو اس نے بیوی کو روتے ہوئے دیکھا۔ پوچھنے پر صورتحال کی خبر ہوئی تو جیولر کی آنکھوں میں سے بھی آنسو آ گئے۔ بیوی نے پوچھا کیا ہوا۔ جیولر نے بتایا کہ آج ایک عورت زیور خریدنے آئی۔ جب میں اسے زیور دینے لگا تو اس کا خوبصورت ہاتھ مجھے پسند آیا میں نے اس کو حبیبہ کے ہاتھ کو شہوت سے دبایا۔ یہ میرے اوپر قرض ہو گیا تھا لہذا سقا نے تمہارے ہاتھ کو دبا کر قرض چکا دیا۔ میں تمہارے سامنے سچی تو بہ کرتا ہوں کہ آئندہ ایسا کبھی نہیں کروں گا۔ البتہ یہ مجھے ضرور بتانا کہ کل سقا تمہارے ساتھ کیا معاملہ کرتا ہے۔ دوسرے دن سقا پانی ڈالنے کیلئے آیا تو اس نے جیولر کی بیوی سے کہا۔ میں بہت شرمندہ ہوں کل شیطان نے مجھے ورغلا کر برا کام کروا دیا۔ میں نے سچی تو بہ کر لی ہے آپ کو یقین دلاتا ہوں کہ آئندہ ایسا کبھی نہیں ہوگا۔ عجیب بات ہے کہ جیولر نے غیر عورتوں کو ہاتھ لگانے سے تو بہ کی تو غیر مردوں نے اس کی بیوی کو ہاتھ لگانے سے تو بہ کی۔ (تفسیر روح البیان)

◎ ایک بادشاہ کے سامنے کسی عالم نے یہ مسئلہ بیان کیا کہ زانی کے عمل کا قرض ا کی اولاد یا اہل خانہ میں سے کسی نہ کسی کو چکانا پڑتا ہے۔ اس بادشاہ نے سوچا کہ میں اس کا تجربہ کرتا ہوں۔ اس کی بیٹی حسن و جمال میں بے مثال تھی۔ اس نے شہزادی کو بلا کر کہا کہ عام سادہ کپڑے پہن کر اکیلی بازار میں جاؤ۔ اپنے چہرہ کھلا رکھو اور لوگ تمہارے ساتھ جو معاملہ کریں وہ ہو بہو آ کر مجھے بتاؤ۔ شہزادی نے بازار کا چکر لگایا مگر جو غیر محرم شخص اس کی طرف دیکھتا تو شرم و حیا کے مارے نگاہیں پھیر لیتا۔ کسی مرد نے اس شہزادی کے حسن و جمال کی طرف دھیان ہی نہ دیا۔ سارے شہر کا چکر لگا کر جب شہزادی اپنے محل میں داخل ہونے لگی تو راہداری میں کسی ملازم نے محل کی خادمہ سمجھ کر روکا۔ گلے لگایا بوسہ لیا

ور بھاگ گیا۔ شہزادی نے بادشاہ کو بہارِ قصہ سنایا۔ بادشاہ کی آنکھوں میں آنسو نکل آئے۔ کہنے لگا کہ میں نے ساری زندگی غیر محرم سے اپنی نگاہوں کی حفاظت کی ہے۔ البتہ ایک مرتبہ میں غلطی کر بیٹھا اور ایک غیر محرم لڑکی کو گلے لگا کر اس کا بوسہ لیا تھا۔ پس میرے ساتھ وہی کچھ ہوا جو میں نے اپنے ہاتھوں سے کیا تھا۔ سچ ہے کہ دنیا ایک قصاص والا عمل ہے جس کا بدلہ ادا ہو کر رہتا ہے۔ (روح المعانی الآلوسی 58/15)

ہمیں مندرجہ بالا واقعات سے عبرت حاصل کرنی چاہیے ایسا نہ ہو کہ ہماری کوتاہیوں کا بدلہ ہماری اولادیں چکاتی پھریں۔ ہر شخص چاہتا ہے کہ اس کے گھر کی عورتیں پاکدامن بن کر رہیں۔ اسے چاہیے کہ وہ غیر محرم عورتوں سے بے طمع ہو جائے۔ اسی طرح جو عورتیں چاہتی ہیں کہ ہمارے خاوند نیکو کاری کی زندگی گزاریں بے حیائی والے کاموں کو چھوڑ دیں۔ انہیں چاہیے کہ وہ غیر مردوں کی طرف نظر اٹھانا بھی چھوڑ دیں تاکہ پاکدامنی کا بدلہ پاکدامنی کی صورت میں مل جائے۔ رہ گئی بات کہ اگر کسی نے پہلے یہ کبیرہ گناہ کیا ہے تو توبہ کا دروازہ کھلا ہے۔ سچی توبہ کے ذریعے اپنے رب کو منائیں تاکہ دنیا میں قصاص سے بچ جائیں اور آخرت کی ذلت سے چھٹکارا پائیں۔

پاکدامنی پر محشر میں اکرام

حدیث پاک میں آیا ہے کہ قیامت کے دن سات آدمی عرش کے سائے میں ہوں گے جس دن عرش کے سوا کوئی دوسرا سایہ نہیں ہوگا۔ ان سات خوش نصیب لوگوں میں سے ایک وہ پاکدامن انسان ہوگا جسے خوبصورت حسب و نسب والی عورت گناہ کی دعوت دے اور وہ جواب میں کہہ دے۔

إِنِّي أَخَافُ اللَّهَ [میں اللہ سے ڈرتا ہوں] (بخاری باب فضل من ترک الفواحش)

اندازہ لگائیں کہ پاکدامنی والی صفت کی اللہ تعالیٰ کے ہاں کتنی قدر ہے کہ روزِ محشر جب تمام بنی نوع انسانیت نفسا نفسی کے عالم میں ہوگی تو اس وقت کچھ لوگ ہوں گے

جن پر اللہ تعالیٰ کا خاص کرم اور خصوصی رحمت ہوگی۔ ان میں وہ خوش نصیب بھی ہوں گے جو زنا سے بچیں گے عین اس وقت جب کہ گناہ کی دعوت مل رہی تھی اور وہ چاہتے تو موقع سے فائدہ بھی اٹھا سکتے تھے، لیکن انہوں نے ضبط نفس کا مظاہرہ کیا اور اپنے کردار کو گناہ سے آلودہ ہونے سے بچایا۔ لہذا وہ اللہ تعالیٰ کے عرش کے سایہ میں مطمئن و مسرور ہوں گے۔

پاکدامنی پر جنت کی بشارت

نبی اکرم ﷺ نے پاکدامنی کی زندگی گزارنے والے کو جنت کی بشارت دی ہے۔ اور وہ بھی اپنی ضمانت پر فرمایا

مَنْ تَوَكَّلَ لِي مَا بَيْنَ رَجُلَيْهِ وَ مَا بَيْنَ لِحْيَيْهِ تَوَكَّلْتُ لَهُ بِالْجَنَّةِ

(بخاری)

[جو میرے لئے اپنی رانوں کی درمیانی چیز (شرمگاہ) اور اور جبروں کی درمیانی چیز (زبان) کی حفاظت کی ضمانت دے میں اسے جنت میں داخل ہونے کی ضمانت دیتا ہوں]

ایک اور موقع پر نو جوانوں کا مخاطب کر کے فرمایا ،

يَا شَبَابَ قُرَيْشٍ احْفَظُوا فُرُوجَكُمْ . لَا تَزْنُوا اَلَا مَنْ حَفِظَ فَرْجَهُ فَلَهُ الْجَنَّةُ (حاکم۔ بیہقی)

[اے جووانان قریش! اپنی شرمگاہوں کی حفاظت کرو۔ زنا مت کرو۔ جو اپنی

شہوت گاہ کو محفوظ رکھے گا اس کے لئے جنت ہے]

لہذا جنت کے زائکی انعامات کو حاصل کرنے کیلئے یہ ضروری ہے کہ ہم دنیا کی عارضی

لذات و شہوات پر کنٹرول کریں۔

پاکدامنی اور مشاہدہ پروردگار

جو شخص نامحرم پر قادر ہوا مگر خوف خدا کی وجہ سے گناہ سے بچ گیا اس کے بدلے میں اسے جنت میں اللہ تعالیٰ کا دیدار نصیب ہوگا۔ (ابن ماجہ)

احادیث میں پاکدامنی کی دعائیں

پاکدامنی وہ اعلیٰ صفت ہے جس کی نبی علیہ الصلوٰۃ والسلام بھی اللہ تعالیٰ سے دعا مانگا کرتے تھے۔ آپ گواپنی ذات میں معصوم تھے لیکن اس سے آپ کی عفت و پاکدامنی کی زندگی سے محبت کا اندازہ ہوتا ہے۔ دوسرا یہ کہ امت کی تعلیم کیلئے آپ نے یہ دعائیں مانگیں۔ چنانچہ احادیث میں کئی ایسی دعائیں منقول ہیں جس میں آپ نے اللہ تعالیٰ سے آنکھ کی پاکیزگی دل کی پاکیزگی اور عفت و عصمت کو تمنا بنا کر مانگا ہے۔ چند ایک دعائیں درج ذیل ہیں۔

اللَّهُمَّ إِنِّي أَسْأَلُكَ الْهُدَىٰ وَالتَّقَىٰ وَالْعِفَافَ وَالْغِنَى

[اے اللہ! میں تجھ سے ہدایت پرہیزگاری اور پاکدامنی اور غنی کا سوال کرتا

ہوں] [رواہ مسلم] (مشکوٰۃ: باب الاستعاذ)

اللَّهُمَّ إِنِّي أَسْأَلُكَ الصِّحَّةَ وَالْعِفَّةَ وَالْإِمَانَةَ وَحُسْنَ الْخُلُقِ
الْحُسْنَ وَالرِّضَا بِالْقَدْرِ

[اے اللہ! میں تجھ سے صحت پاکدامنی اور امانت اور اچھے اخلاق حسن اور رضا

بالقدر کا سوال کرتا ہوں] (مشکوٰۃ: باب الاستعاذ)

اللَّهُمَّ طَهِّرْ قَلْبِي مِنَ النِّفَاقِ وَ عَمَلِي مِنَ الرِّيَاءِ وَ لِسَانِي مِنَ
الْكُذْبِ وَ عَيْنِي مِنَ الْخِيَانَةِ فَإِنَّكَ تَعْلَمُ خَائِنَةَ الْأَعْيُنِ وَ مَا
تُخْفِي الصُّدُورُ

[اے اللہ! میرے دل کو نفاق سے پاک کر اور میرے عمل کو ریا سے اور میری زبان کو جھوٹ سے اور میری آنکھ کو خیانت سے، بے شک تو آنکھوں اور سینے کی پوشیدہ خیانتوں کو جانتا ہے]

اللَّهُمَّ اَلْهِنِّي رُشْدِي وَ اَعِزَّنِي مِنْ شَرِّ نَفْسِي (رواہ الترمذی)
[اے اللہ! مجھے الہام فرما میری ہدایت اور میرے نفس کے شر سے مجھے دور فرما]

اللَّهُمَّ اِنِّي اَعُوْذُ بِكَ مِنْ مُنْكَرَاتِ الْاَخْلَاقِ وَ الْاَعْمَالِ وَ اَذَاةِ هَوَايَا
[اے اللہ! میں تاپسندیدہ اخلاق اور اعمال اور خواہشات سے تیری پناہ چاہتا ہوں] (رواہ الترمذی)

اَعُوْذُ بِكَ مِنْ شَرِّ سَمْعِي وَ بَصَرِي وَ لِسَانِي وَ قَلْبِي وَ مَنِي
[میں اپنے کان، اپنی بینائی، اپنے دل اور منی کی برائی سے تیری پناہ مانگتا ہوں]

ہمیں بھی چاہئے کہ ہم اپنی زندگی میں ان دعاؤں کے مانگنے کا معمول بنائیں تاکہ ان کی برکت سے عفت و پاکدامنی والی زندگی نصیب ہو۔

صحابہ کرام کا جذبہ پاکدامنی

اسلام سے قبل اہل عرب میں شراب نوشی اور بے حیائی عام تھی اور وہ اپنی محفلوں میں اور اپنی گفتگو میں اس کا اظہار بڑے فخر سے کیا کرتے تھے۔ نبی اکرم ﷺ کی پاکیزہ تعلیمات اور آپ کے فیض صحبت نے صحابہ کرام پر ایسا اثر کیا کہ ان کی زندگیاں بالکل بدل کر رہ گئیں۔ وہی صحابہ جو زمانہ جاہلیت میں ہر قسم کی اخلاقی بے راہروی کا شکار تھے حضور ﷺ کی تربیت کی برکت سے ان کے نفوس ایسے پاک صاف ہوئے کہ انہیں اخلاقی برائیوں سے یکسر نفرت ہو گئی۔

◎ ایک صحابی مرثد بن ابی المرثد الغنوی رضی اللہ عنہ کو ہجرت کے موقع پر یہ ذمہ داری سونپی گئی کہ جو کمزور اور ناتواں افراد مکہ میں رہ گئے ہیں وہ ان کی مکہ سے مدینہ کی طرف ہجرت میں نصرت و اعانت فرمائیں اور انہیں بسفاحلت مدینہ تک پہنچائیں۔ ایک دفعہ وہ اسی سلسلہ میں مکہ تشریف لائے۔ اتفاقاً ان کو عناق نامی ایک عورت کے گھر کے پاس سے گزرنا پڑا۔ یہ ایک فاحشہ عورت تھی جس سے ان کے اسلام سے قبل کچھ تعلقات رہے تھے۔ اس عورت نے حضرت مرثد رضی اللہ عنہ کو دیکھ کر پہچان لیا اور آگے بڑھ کر ان کا بڑی گرجبوشی سے استقبال کیا اور رات گھر ٹھہرنے پر اصرار کرنے لگی۔ حضرت مرثد رضی اللہ عنہ چونکہ اسلام کی روشنی سے بہر مند ہو چکے تھے۔ اور اس قسم کی لغویات سے متنفر ہو چکے تھے لہذا صاف جواب دیتے ہوئے فرمایا ”اب پہلا زمانہ باقی نہیں رہا اسلام نے زنا کو حرام قرار دیا ہے لہذا مجھے معاف کرو“ اس نے کہا اگر تم میری خواہش پوری نہیں کرو گے تو میں شور و غل کروں گی اور تمہیں گرفتار کرادوں گی۔ لیکن اس کی اس دھمکی کے باوجود حضرت مرثد رضی اللہ عنہ نے گندگی سے آلودہ ہونا پسند نہ کیا اور وہاں سے بھاگ کھڑے ہوئے اور چھپتے چھپاتے کفار کے چنگل سے نکل گئے۔

◎ ایک اور صحابی حضرت ابو موسیٰ اشعری رضی اللہ عنہ فرماتے تھے کہ مجھے یہ پسند ہے کہ میری ناک مردار کی بو سے بھر جائے مگر یہ پسند نہیں کہ اس میں کسی غیر عورت کی بو آئے۔

◎ حضرت عبداللہ بن عباس رضی اللہ عنہ فرماتے ہیں کہ نبی علیہ السلام کے زمانے میں ایک مسکین عورت مسجد میں آیا کرتی تھی اور نبی اکرم صلی اللہ علیہ وسلم کے پیچھے نماز پڑھا کرتی تھی۔ بعض صحابہ رضی اللہ عنہم نے اپنا معمول یہ بنا لیا تھا کہ وہ ان سے بہت پہلے آکر اہلی صف میں بیٹھ جاتے تھے کہ مبادا ان پر نگاہ نہ پڑ جائے۔

◎ ایک دفعہ صحابہ نے دشمن کا کوئی علاقہ فتح کیا اور اس علاقے میں ان کا لشکر امیر کی قیادت میں چلا جا رہا تھا۔ نصاریٰ نے ان کے ایمان پر ڈاکہ مارنے کیلئے وہاں راستہ میں بے پردہ عورتوں کو بنا سنوار کر کھڑا کر دیا۔ امیر لشکر نے صرف اتنی آیت پڑھی غلب

لَسْمُومِينَ يَفْعَسُوا مِنْ أَبْصَارِهِمْ (مومنین سے کہہ دو کہ اپنی نگاہوں کو جھکا لیں) تو صحابہ نے نگاہیں نیچی کر لیں، اس شہر میں سے گزر گئے اور اس شہر کے درودیوار کو نہ دیکھا۔ جب واپس آئے تو مدینہ کے لوگوں نے پوچھا کہ شہر کے مکانوں کی بناوٹ کیسی تھی، کتنے اونچے تھے، تو فرمانے لگے جب ہمیں حکم ملا ہم نے نگاہیں نیچی کر لیں اونچی کی ہی نہیں حتیٰ کہ اس شہر میں سے واپس آ گئے۔ ہمیں اس شہر کے مکانوں کی اونچائی کا پتہ ہی نہیں چلا۔ سبحان اللہ

عورتوں سے عفت و عصمت پر بیعت

شرم و حیا عورت کا زیور ہے اور اس کی فطرت میں ودیعت کیا گیا ہے۔ جب تک عورت اپنے اس زیور کی حفاظت کرتی ہے اس وقت تک معاشرہ پاکیزگی اور امن کا گہوارہ بنا رہتا ہے۔ اور جب عورت ہی حائضہ بن کر اپنے اس زیور کو لٹانے پر آمادہ ہو جائے تو معاشرے میں بہت سی اخلاقی برائیوں کے دروازے کھل جاتے ہیں۔ لہذا عورت کو بذات خود اپنی عفت و عصمت کی حفاظت کا خیال رکھنا چاہیے۔ یہی وجہ ہے کہ نبی علیہ السلام کو حکم فرمایا گیا کہ وہ عورتوں سے اس بات پر بیعت لیں کہ

وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِيْهْنَانَ يَفْتَرِيْنَهُ بَيْنَ
أَيْدِيْهِنَّ وَأَرْجُلِيْهِنَّ (المائدہ: ۱۲)

[اور نہ وہ زنا کریں گی اور نہ اپنی اولاد کو قتل کریں گی اور نہ افتراء بانڈھیں گی] بعض مفسرین نے لکھا ہے کہ یہاں قتل اولاد سے مراد حمل گرائنا ہے۔ اور افتراء مراد اپنی ناجائز اولاد کو جھوٹا کسی سے منسوب کرنا ہے۔

بے حیائی کی مذمت قرآن میں

قرآن پاک میں بے حیائی کیلئے فحشا لفظ استعمال ہوا ہے۔ اور متعدد مقامات پر فحاشہ سے سختی سے منع کیا گیا ہے اور متنبہ کیا گیا ہے۔ چنانچہ فرمایا

وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ
[اللہ تعالیٰ منع کرتا ہے فحاشی سے اور منکر سے اور حد سے نکلنے سے] (النحل ۹۰)
ایک اور جگہ پر فرمایا

إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَنَ (اعراف ۴)
[اے پیغمبر! کہہ دیجئے بے شک اللہ تعالیٰ نے برائی کے سارے کاموں
(فواحش) کو جو کھلے ہوں یا چھپے ہوں منع کیا ہے]
ایک اور مقام پر بڑے کھلے لفظوں میں زنا کو فاحشہ کہا اور اسے انتہائی قبیح بات قرار
دیا، فرمایا

وَلَا تَقْرَبُوا الزِّنَا إِنَّهُ كَانَ فَاحِشَةً وَمَسَاءً سَبِيلًا (اسرا ۴)
(اور زنا کے قریب نہ جاؤ یہ ”فاحشہ“ اور بری راہ ہے)
گویا کہ یہ بات سمجھائی جا رہی ہے کہ اللہ تعالیٰ نے انسان کے شہوانی جذبات کی
تسکین کیلئے کچھ حدیں مقرر فرمائی ہیں جو ان حدوں کو توڑتا ہے وہ فحشاء کا مرتکب ہوتا
ہے۔ چنانچہ سورۃ مومنوں میں اسی بات کی وضاحت فرمائی۔

وَالَّذِينَ هُمْ لِأَفْوَاجِهِمْ حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ
أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنْ ابْتَغَىٰ وَرَاءَ ذَلِكَ فَأُولَٰئِكَ
هُمُ الْعَادُونَ ۝ (المؤمنون: ۴، ۵، ۶)

[اور جو اپنی شرمگاہوں کی حفاظت کرتے ہیں لیکن اپنی بیویوں اور باندیوں پر
اور جو کوئی اس کے علاوہ کچھ کرے تو وہ حد سے بڑھنے والے ہیں]
بحیثیت مسلمان یہ ہماری ذمہ داری بنتی ہے، کہ ہم قرآن کریم میں بیان کی گئی روشن
تعلیمات پر عمل کریں اور حیا اور پاکدامنی والی زندگی کو اپنا شعار بنائیں۔ دعا ہے کہ اللہ
تعالیٰ ہمیں عمل کی توفیق عطا فرمادیں۔ آمین ثم آمین